



MSIDA

KUNSILL LOKALI L-IMSIDA

Referenza:	Minuti tas-Seduta 39/K6/2012
Data:	It-Tlieta, 24 ta' April 2012
Post:	Ufficcju Amministrattiv Pjazza Menqa, Msida
Hin:	17.35 pm

Prezenti:	Is-Sindku :	Dott. Clifton Grima
	Il-Vici Sindku:	Sinjorina Margaret Baldacchino
	Il-Kunsilliera:	Sur Emanuel Brincat
		Dott. Carmelo Grima
		Sur Matthew Agius
		Sur Emanuel Abela
		Sur Charles Selvaggi
	Is-Segretarju Eżekuttiv:	Sur Matthew Dimech

AGENDA

Il-Kunsill mexa fuq l-avviz li ġie publikat nhar il-Ħamis 20 ta' April 2012. L-Agenda kienet taqra hekk:

1. Approvazzjoni tal-Minuti tas-Seduta 38/K6/2011.
2. Materji mill-Minuti.
3. Korrispondenza.
4. Minuti mill-Kumitat Amministrattiv Swatar.
5. Approvazzjoni għal emendi għal kontijiet tal-Kunsill għas-sena 2011.
6. Approvazzjoni tal-pagamenti tal-kontijiet.
7. Approvazzjoni tal-Minuti mill-Kumitat u Sotto-Komitati.
8. Affarijiet oħra jekk urġenti.
9. Agġornament.



Seduta Nru 39/K6/2012

Punt 1 Approvazzjoni tal-Minuti.

1571. Is-Sindku ressaq il-minuti għall-approvazzjoni.

1572. Dwar minuta 1554, C Selvaggi qal li ismu għandu jizdied mas-sentenza 'M Agius, Dott. Grima u C Selvaggi ma qablux li għandhom isiru dawn it-tabelli'.

1573. Il-minuti ġew issekondati minn Dott. Grima. Il-minuti ġew iffirmati mis-Sindku u Segretarju Eżekuttiv.

Punt 2 Materji mill-Minuti

1574. Dwar minuta 1542, is-Segretarju Eżekuttiv qal li kellem lid-*Duty Manager* meta ċempel lill-kumpanija, u li dan għandu jkellimna lura.

1575. Dwar minuta 1543, is-Segretarju qal li din is-sistema tibda daqt, iżda għadu mfixxkel fuq id-definizzjoni ta' 'abbandunata' kif mfissra fil-liġi, hekk kif ukoll, il-Kunsill għadu ma sabx persuna biex iġġorr u tarmi dawn il-vetturi skond il-liġi. Is-Segretarju qal li ser jitlob lill-avukat linji gwida speċifici kif karroza 'abbandunata' tiġi identifikata kif mfisser fil-liġi.

1576. Dwar minuta 1544, Dott. Grima saqsa jekk kienetx saret il-platform tal-konkos fi Triq l-Irmigg. Is-Segretarju wieġeb fil-pożittiv, u qal li l-*Bring in Site* ġejja fil-jiem li ġejjin ukoll.

1577. Dwar minuta 1547, Dott. Grima saqsa f'hiex wasal ix-xiri ta' boroż għar-riċiklaġġ. Is-Sindku u Segretarju qalu li saret laqgħa mal-*Green MT* dwar il-materja. Is-Segretarju informa lill-Kunsilliera illi l-*Green MT* għanda tghati f'tit aktar minn €8000 lill-Kunsill Lokali. Għaldaqstant il-kumpanija, kif qegħda tghamel f'Kunsilli ohra, ser tghati l-ammont ta' 3500 boroż ta' riċiklaġġ lill-Kunsill Lokali, li l-ispiza tagħhom ser titnaqqas mill-ammont hawn fuq mnizzel permezz ta' *credit note*. Is-Sindku qal ukoll illi fis-sena skolastika li jmiss, il-kumpanija *Green MT* ser tghamel attivitajiet edukattivi fl-iskola tal-gvern relatati mar-riċiklaġġ u l-ambjent.

Dott. Grima qal li l-Kumitat dwar l-Indafa Itaqa, iżda l-minuti qiegħdin għand M Agius li kien għadu mhux preżenti għall-laqgħa.

1578. E Brincat saqsa kienx hemm żviluppi fuq minuta 1548. l-*Chairperson* tal-Kumitat Amministrattiv Swatar qalet li kienet għada bla risposta mingħand Transport Malta dwar it-tibdil fl-immanigjar tat-traffiku fis-Swatar.

1579. Dwar minuta 1550, Dott. Grima saqsa kienx hemm żviluppi fuq l-għazla għal-skrivan/a. Is-Sindku qal illi l-ETC infurmat lill-Kunsill b'e-mail li nistghu



inżommu kandidati mill-Part 2 *on hold* waqt li jsiru intervisti ma' kandidati ohra ta' Part 3.

1580. Dott. Grima saqsa kienx hemm żviluppi fuq minuta 1553. Is-Segretarju qal illi l-kuntrattur kienx lesta x-xogħol ta' manutenzjoni quddiem *Europa Flats* fi Triq Victor Denaro.

1581. Dwar minuta 1562, C Selvaggi qal lis-Sindku biex meta tissejjaħ konferenza għall-istampa ikun avżat minn qabel. Is-Sindku qal illi huwa avża lill-Kunsilliera kollha ħames t'ijiem qabel u li dak huwa żmien xieraq għal avviż. Is-Sindku qal ukoll li għal konferenza kien mistieden ukoll il-Ministru Carm Mifsud Bonnici li ma setgħax jattendi u l-Onor. Stefan Buontempo.

1582. Dwar minuta 1563, Dott. Grima saqsa jekk il-kuntrattur hux josserva il-hinijiet tal-knis. Is-Segretarju Eżekuttiv qal illi sakemm il-kuntrattur jibqa ma jgħatix ir-rotta tal-knis lill-*contracts manager* din il-materja ma tistgħax tiġi sorveljata kif mixtieq. Is-Segretarju hegġeġ lill-Kunsilliera jiehdu passi konkreti sabiex ix-xogħol amministrattiv ikun jista jitwettaq kif suppost.

Il-Kunsilliera iddiskutew il-hinijiet tal-knis għas-sajf u qablu illi tali hinijiet għandhom isiru kif gej:

15 ta' Ottubru sa 15 ta' April: 7.00am sa 12.30pm

16 ta' April sa 14 ta' Ottubru: 6.30am sa 12.00pm

Dott. Grima qal li l-Kumitat għall-Indafa ser jitkellem mal-kuntrattur biex jara' li l-provizjonijiet tal-kuntratt jigu osservati.

1583. Dwar minuta 1564, Dott. Grima saqsa f'hiex wasal il-Kunsill fix-xogħlijiet ta' *resurfacing* ta' Triq Victor Denaro. Is-Sindku qal li l-materja ser tiġi diskussa fil-punt tal-Korrispondenza.

1584. Dwar minuta 1567, Dott. Grima qal illi l-kanal li kien hemm quddiem id-dar tieghu gie mgħotti bit-tarmac, u x-xogħol huwa issa lest.

1585. C Selvaggi saqsa għaliex iż-*zebra crossings* msemmija f'minuta 1569 għadom ma inżebgħux. Is-Segretarju qal illi Transport Malta ma' għandhiex kuntrattur bħalissa li jgħamel dax-xogħlijiet. C Selvaggi qal li għandna mistaqsu lill-Transport Malta jekk *upholster* li hemm fi Triq il-Harrub għandux permess għal kaxxa safra u jekk għandu, tistax issir bil-hin.

1586. M Agius daħal fil-laqqgħa. Hin: 18.12

1587. Is-Sindku talab sospenzjoni tal-Aġenda sabiex jilhqu jigu approvati materji finanzjarji. Il-Kunsill qabel.



Punt 5 Approvazzjoni għal emendi lill-kontijiet tal-Kunsill għas-sena 2011.

1588. Is-Segretarju ta' spjega tal-emendi minuri għal kontijiet tal-Kunsill li ġew mressqa mill-uddituri tal-gvern.

1589. Il-Kunsill approva l-emendi. Il-*Financial Statements* emendati ġew iffirmati mis-Sindku u Segretarju Eżekuttiv.

Punt 6 Approvazzjoni tal-pagamenti tal-kontijiet.

1590. Is-Sindku ressaq il-lista tal-pagamenti tal-kontijiet għall-approvazzjoni. Il-lista ġiet approvata u iffirmata mis-Sindku, Segretarju Eżekuttiv u żewġ Kunsilliera oħra.

Punt 3 Korrispondenza.

1591. 0459 – Is-Segretarju spjega li meta huwa kiteb lill-MEPA biex joħroġu *Enforcement Notice* fuq l-art abbandunata fi Triq l-Irmigġ, dawn hargu bi żball *Enforcement Notice* fuq il-Kunsill Lokali, peress li l-Kunsill kellhu applikazzjoni għall-permess pendenti fuq dik l-art li saret fis-sena 2008. Is-Segretarju qal li għamel kuntatt mal-MEPA u dan l-*enforcement* inbidel u sar fuq 'The Unknown Owner Occupier' li fil-verita ma jfisser xejn. Is-Segretarju qal illi għal hames darba f'dawn l-aħħar tlett snin reġa informa lill-MEPA illi l-art hija tal-*Joint Office* u li l-*Enforcement Notice* għandu joħroġ fuqhom. Is-Segretarju qal illi sa fl-aħħar l-*Enforcement Notice* b'referenza ECF130/12 inhareġ kontra il-Kummissarju tal-Artijiet – Taqsimha Propjeta tal-Gvern, kif muri f'korrispondenza 0457.

1592. 0381 – Is-Sindku qara l-ittra mid-Dipartiment tal-Gvern Lokali li tavża lill-Kunsill illi l-iskema sportiva li kienet proposta biex tithaddem man-*nursery* ma tistgħax issir peress illi tammonta għal donazzjoni.

1593 (a). 0456 – Is-Sindku qara' l-ittra mill-kuntrattur *Road Maintenance Services Ltd.* fejn dan qed jitlob illi r-rati tal-kuntratt dwar tqeghid ta' tarmac jgħolew. Is-Segretarju qal illi għamel kuntatt ma' kuntratturi oħra fejn talabhom l-prezzijiet tagħhom għal dan ix-xogħol u qal illi sa issa wieġbu żewġ kuntratturi, liema kuntratturi huma xorta waħda ferm għola min dawn ir-rati mitluba mill-kuntrattur.

Is-Segretarju qal illi skond il-kuntratt ir-rati ma jistgħux jinbidlu f'dawn it-tlett snin li għalih ikun *in vigore* il-kuntratt, iżda li jekk il-Kunsill jaqbel, u tali rati ikun ukoll approvati bħala *ragonevoli* mill-Perit, jista isir qbil illi tali rati jigu riveduti. Is-Segretarju fakkar illi dan il-kuntrattur li kien ġie mgħaġġur mill-istess Kunsill ma għandux tarmac tiegħu, u filfatt huwa jixtri min terzi. Is-Segretarju infurmat illi dawn it-terzi ma hux qed jgħatu tarmac bil-prezzijiet li preżentament hemm fil-kuntratt, u għaldaqstant il-kuntrattur ma jistgħax jgħamel ix-xogħlijiet ta' Triq Victor Denaro. Is-Segretarju qal ukoll illi s-*suppliers* tat-tarmac qed jidher li jkollhom



pożizzjoni ma' Transport Malta, fejn dawn qeghdin jitolbu prezz għola għat-tarmac, peress illi l-prezz tal-qatran għola hafna.

E Brincat sostna l-ispejja tas-Segretarju Eżekuttiv u li jekk ikollu jinħareġ tender gdid biex isiru x-xogħlijiet ta' Triq Victor Denaro, il-prezzijiet tat-tarmac ser ikunu ferm għola min dawn mitluba f'din il-korrispondenza, u li umbgħad xorta waħda ma tiġix *worth it* meta tqabbel ma' dawn il-prezzijiet; bil-problema ukoll, illi wara l-ftuħ ta' tali tenders, il-prezz mitlub jista ma jkunx *affordable*. E Abela qabel.

1593 (b). Dott. Grima qal li għandhom isiru bir-rati originali li hemm deskritti fil-kuntratt. M Agius qabel ma Dott. Grima, peress li r-residenti ġew infurmati illi x-xogħlijiet fi Triq Victor Denaro ser jerġgħu isiru għas-spejjes tal-kuntrattur.

Is-Sindku qal illi kemm Dott. Grima u kemm E Brincat għandhom raġun. Is-Sindku qal li jekk napprovaw ir-rati l-ġodda mhux ser inkunu legalment hażin u ser inkunu ukoll prattiċi biex insolvu din il-problema. Is-Sindku qal ukoll li l-Kunsilliera ma jridux jinsew illi jekk naqblu li nohorgu tenders ġodda biex isir ix-xogħol, hemm il-possibiltà li l-ispejja tghola ferm u li x-xogħol ma jibqax *affordable*. Is-Sindku qabel mal-proposta ta' E Brincat, fejn tali ftehim bejn iż-żewġ partijiet ikun ifisser servizz aħjar lir-residenti biex b'hekk nevitaw l-*istatus quo*.

Dott. Grima ma qabilx mas-Sindku peress illi hemm kuntratt, li hija liġi bejn żewġ partijiet, iktar u iktar ma għandux joħroġ aktar mill-kuntratt peress illi l-Kunsill ma għandu l-ebda htija li x-xogħol ma sarx skond l-arti u s-sengħa, u n-nuqqasijiet ibgħatihom il-kuntrattur mhux il-Kunsill, għax b'hekk ikun hela flus publiċi haħba żbalji li originarjament għamel il-kuntrattur.

1593 (c). Is-Sindku qal li l-kuntratt jorbot iż-żewġ partijiet, huwa liġi bejn il-partijiet, u għalhekk ma hemm xejn hażin li jerġgħu jiġu negożjati r-rati, kif ukoll ma qabilx ma Dott. Grima illi jekk nimxu fuq l-parir ta' E Brincat nkunu qed nisparpaljaw flus publiċi minhabba l-fatt illi jekk nispiċċaw ngħažlu l-proposta ta' Dott. Grima, li ser finalment tfisser hrug ta' tenders ġodda, jidher illi x-xogħlijiet ser jiġu jiswew ferm aktar. B'hekk, inkunu qed niffrankaw flus publiċi, billi ukoll nkunu osservajna l-proċedura.

M Agius qal illi jifhem il-ħsieb tas-Sindku biex inkunu prattiċi, imma l-Kunsill ha nsoffru biż-żieda fil-prezz u l-ispejja finali. Ahna infurmajna lir-residenti li l-flus ser joħroġhom l-kuntrattur.

1593 (d). Dott. Grima talab sospensjoni tal-laqqgħa. Il-laqqgħa giet sospiza. Hin: 19.00

1593 (e). Il-laqqgħa komplet. Hin: 19.04



1594 (f). Dott. Grima saqsa gietx ċertifikata it-triq. Is-Segretarju qal li ma gietx ċertifikata korretta mill-Perit tal-Kunsill. Dott. Grima qal li għandna nżommu r-rati originali tal-kuntratt u b'hekk x-xogħlijiet ikunu saru għas-spejjes tal-kuntrattur, kif infurmajna lir-residenti.

Is-Sindku qal li *in vista* ta' dan kollhu jixtieq li l-Kunsill jiehu il-parir tal-Perit dwar il-materja tar-rati. E Brincat qal li hemm bżonn li issir laqgħa apposta u b'urgenza biex il-materja tiġi solvuta għax ir-residenti qegħdin ibgħatu inkonvenjent kbir. M Agius qabel. Il-Kunsill Lokali qabel li jittiehed il-parir tal-Kunsill b'hiex b'hekk din il-materja tkun tista tiġi diskussa aħjar.

1594. Is-Sindku hareġ mill-laqgħa. Hin: 19.15

1595. 0462 – Is-Segretarju spjega li l-Korporazzjoni għas-Servizzi tal-Ilma ser tghamel xogħlijiet fuq il-medda tad-drenaġġ u ilma fi Triq Giorgio Mitrovich. Is-Segretarju qal li l-Korporazzjoni ressqet proposta li wara li jsiru x-xogħlijiet tagħha, hija tghaddi l-flus ta' *re-instatement* ta' tarmac lill-Kunsill, u b'hekk il-Kunsill ikollu parti mill-flus biex it-triq tiġi asfaltata kollha. Il-Kunsill qabel li isir hekk, u fl-istess hin issir il-bankina mill-ġdid kif kien diġa approvat.

1596. 0450 – Il-Viċi-Sindku qrat l-ittra. Il-Kunsill qabel li jinforma lill-Transport Malta illi jekk l-Awtorita thoss li l-persuna għandu jkollhu Un/Loading bay skond il-proċedura, mela din għanda ssir.

1597. 0329 – Dott. Grima saqsa. Is-Segretarju qal li d-Dipartiment naqqas flus mill-allokazzjoni peress illi l-Kunsill ma wegħibx Memos waqt li huwa kien fuq *study leave*.

1598. 0323 – Dott. Grima saqsa. Is-Segretarju wrieh il-korrispondenza.

1599. 0380 – E Brincat qara' l-ittra dwar vandalizmu li sar fuq sigra kbira fil-ġnien ta' quddiem il-Klabb tal-Bocci, fejn is-sigra giet mtaqqba min taht u xi individwu tefa' il-petrol gos-sigra biex din tmut. Is-Segretarju qal li għamel rapport lill-Pulizija b'riferenza 6/M/769/2012. E Brincat qal li kien diġa avża lis-Sindku biex jghamel rapport. Dan iżda baqa ma għamlux u wara erbgha t'ijiem qal lis-Segretarju biex jghamli hu.

1600. 0463 – E Brincat qara korrispondenza li bghat hu stess dwar possibiltà li isiru graffiti mal-ħajt ta' faċċata tal-*Housing Estate* fi Triq il-Wied. Il-Kunsill qabel. Proposta biex jiġu irrangati l-funtani tal-Monument tal-Ħaddiem. Il-Kunsill qabel. E Brincat ressaq ukoll biex jiġi iwwerifikat jekk għadx hemm fondi biex isir kuntratt ieħor tal-*Public Private Partnership*. Huwa issugerixxa biex fil-kaz issir triq ix-Xatt ta' Xbiex. Dott Grima issugerixxa li ssir Triq it-Torri. Il-Kunsill qabel li sal-laqgħa li jmiss kull Kunsillier jipreżenta toroq li huwa jahseb li għandhom isiru. Ovjament ix-xogħlijiet finali ikunu sugġett għal *budget* tal-Kunsill.



Punt 4 Minuti mill-Kumitat Amministrattiv tas-Swatar.

1601. Ic-*Chairperson* infurmat lill-Kumitat illi l-Kappillan tas-Swatar ser jitlaq daqt.

1602. Ic-*Chairperson* infurmat ukoll lill-Kunsill illi Gieħ is-Swatar ser isir fl-ewwel ġimgħa ta' Gunju, u mhux mal-festa.

1603. Il-Kunsill Lokali iddiskuta l-paga tas-Segretarju tal-Kumitat. Ic-*Chairperson* qalet li d-Dipartiment qed jgħid li din l-paga għanda tibda tithallas mill-fondi tal-Kumitat u li huma ma jaqblux. Huma jaqblu li s-Segretarju għandu jibqa mħallas mid-Dipartiment. Ic-*Chairperson* qalet li l-Kunsill ta' Birkirkara ukoll qed jappoġġa din il-pożizzjoni tal-Kumitat. Il-Kunsill ma qabilx li s-Segretarju għandu jithallas mill-fondi tas-Swatar għaliex din ma hix *budgeted* u ma hemmx allokkazzjoni għaliha. Is-Segretarju qal illi din toħroġ mill-allokkazzjoni tas-Swatar.

Punt 7 Minuti mill-Kumitati u Sotto-Kumitati

1604. M Agius prezenta il-Minuti tas-Sotto-Kumitat Indafa.

1605. Mis-Sotto Kumitat għall-Immanigjar tat-Traffiku, E Brincat qal li ma jaqbilx mas-suġġeriment tal-*contracts manager* dwar tibdil fil-*one-way system* ta' Triq il-Kunċizzjoni.

Punt 8 Materji oħra jekk urgenti

1606. Is-Segretarju talab għal *vacation leave* għal nhar l-14 ta' Mejju u għal bejn it-23 u 25 ta' Mejju. Il-Kunsill approva, filwaqt li ukoll approva it-tigdid tal-*vacation leave* mis-sena 2011 għas-sena 2012.

1607. E Brincat qal li fit-tarf ta' Triq Indri Grima hemm bozza mkissra. Din għanda tiġi rappurtata lill-Enemalta.

1608. E Abela qal li għandna nesploraw il-possibiltà ta' akwist ta' fondi permezz tal-MEUSEC biex isiru haġġiet kulturali. Is-Segretarju qal illi diġà għandu il-kuntatt, u li huwa xogħol is-Sotto-Kumitat illi jgħamel il-laqgħat u jtehim neċessarju, biex b'hekk finalment jerġa jitressaq għall-approvazzjoni tal-Kunsill.

1609. C Selvaggi talab li tinkiteb ittra lill-MEPA fejn nistagħu dwar il-proċedura tal-*enforcement notices* u x'jiġri wara li jkun hareġ l-*enforcement notice*.

1610. M Agius fakkar biex isiru l-bankini li ġew approvati viċin l-Università.

1611. E Abela qal illi l-Kappillan għandu jkteb ittra lill-Kunsill fejn ser jitlob biex il-Kunsill igorr ikel provdut min programm tal-Unjoni Ewropeja biex ikun jista' jiġi mqassam mill-Knisja lir-residenti. Il-Kunsill qabel.



Punt 9 Agġornament

1612. Il-Kunsill qabel li l-laqqgħa li jmiss issir nhar it-Tlieta 29 ta' Mejju 2012.

1613. Il-laqqgħa ntemmet. Hin: 20.23

Approvati llum

Dott. Clifton Grima
Sindku

Matthew Dimech
Segretarju Eżekuttiv

